



REPUBLIKA E KOSOVËS
REPUBLIKA KOSOVA/REPUBLIC OF KOSOVO



KOMUNA SHTIME
OPŠTINA ŠTIMLJE/MUNICIPALITY OF SHTIME

Drejtoria për Shëndetësi dhe Mirëqenie Sociale
Uprava za Zdravstvo i Socialnu Zastitu/Department of Health and Social
Welfare

Data/Datum/Date:	20.01.2025
Nr./Br./No	07/4
Për/Za/To:	Kryesuesin e Kuvendit, z. Adnan Ademi; Anëtarët e Kuvendit të Komunës së Shtimes
Përmes/Preko/Through	Kryetari i Komunës, Dr. Qemajl Aliu
Nga/Od/From:	Drejtore e Shëndetësisë dhe Mirëqenies Sociale, znj. Mimoza Salihu Qeriqi
Lënda/Predmet/Subject:	Propozim—vendim për mbështetjen e familjeve strehuese në Komunën e Shtimes në vlerë 150 euro në muaj

Në mbështetje të nenit 12.2 (d) të Ligjit Nr. 03/L-040 për Vetëqeverisje Lokale dhe neneve 5.4 dhe 8.1 të Ligjit Nr. 08/L-255 për Shërbime Sociale dhe Familjare, paraqesim këtë nismë për ndarjen e mjeteve financiare në vlerë prej 150 euro në muaj për familjet strehuese si përkrahje e tyre në kuadër të përmirësimit të mirëqenies së tyre dhe sigurimit të kushteve më të mira për fëmijët që u ofrohet përkujdesje. Këto mjete do të realizohen nga kategoria e subvencioneve nga buxheti i Drejtorisë së Shëndetësisë në Komunën e Shtimes.

Familjet strehuese janë shtyllë e rëndësishme e komunitetit tonë, duke ofruar mjedis të sigurt dhe mbështetës për ata që kanë nevojë më së shumti për këtë ndihmë.

Familjet strehuese përballen me sfida ekonomike dhe sociale për shkak të detyrimeve të shtuara që marrin përsipër. Duke ndarë një ndihmë financiare prej 150 euro për çdo muaj, komuna jonë synon të lehtësojë një pjesë të barrës ekonomike së këtyre familjeve. Kjo ndihmë do të sigurojë që familjet të kenë më shumë burime për të përmbushur nevojat bazike të përditshme dhe të ofrojnë një standard më të mirë jetese për të gjithë anëtarët e tyre.

Gjithashtu, një nga vlerat thelbësore të shoqërisë sonë është solidariteti dhe përkujdesja për njëri-tjetrin. Përkrahja financiare për familjet strehuese është shprehje konkrete e këtyre vlerave. Ky vendim jo vetëm që i ndihmon direkt këto familje, por gjithashtu dërgon mesazh të fuqishëm për të gjithë komunitetin tonë për rëndësinë e bashkëpunimit dhe ndihmës reciproke.

Për më tepër, ky Vendim përbën një njohje zyrtare të punës së palodhshme dhe përkushtimit të familjeve strehuese. Duke ofruar këtë mbështetje financiare, Komuna jonë shpreh mirënjohjen dhe vlerësimin për rolin e tyre të rëndësishëm në shoqëri. Kjo mund të shërbejë gjithashtu si një nxitje për të tjera familje që të angazhohen në veprimtari të ngjashme humanitare.

Duke siguruar mbështetje financiare, ne mundësojmë që këto familje të kenë akses më të mirë në shërbime shëndetësore, ushqim dhe kushte të mira strehimi, gjë që përmirëson në mënyrë të drejtpërdrejtë cilësinë e jetës së tyre dhe redukton sfidat e përditshme.

Andaj, marrë parasysh të gjitha këto aspekte pozitive që reflektojnë nga kjo mbështetje, kërkojmë aprovimin e këtij Propozim-vendimi me vlefshmëri deri më 31.12.2025.